



<p>ጥሕ አንበሳ ዘእምነገደ ይሁዳ እግዚአብሔር ወልድ፡ ኢየሱስ መሲሕ ካህኑ ለዓለም፡ በከመ ሢመቱ ለመልክ-ጼዴቅ ኢትዮጵያዊ ንጉሠ ጽዮን፥ ወንጉሠ ነገሥት ዘኢትዮጵያ</p> <p>The Triumphant Lion of the Tribe of Judah God The Son Jesus Christ Eternal Priest in the Order of Melke-Zedeq the Ethiopian King of Zion and King of Kings of Ethiopia</p>	<p>ኢትዮጵያ ታቦጽሕ እደዊሃ ኅበ እግዚአብሔር እግዚአብሔር እም፡ ድንግል ማርያም እሙ ለመሲሕነ፥ ወእምነ ዘዚአነ ንግሥተ ጽዮን፥ ወንግሥተ ነገሥታት ዘኢትዮጵያ</p> <p>Ethiopia Reaches out Her Hands to God Goddess The Mother Virgin Mary Mother of Our Messiah and Our Holy Mother Queen of Sovereigns of Zion and Ethiopia</p>
---	---

ኢትዮጵያ፡ የእግዚአብሔር መንግሥት

ኪ ዳ ና ቸ ን

KIDANACH'N

ልዩ ዕትም መስከረም ፩ ቀን፥ ፳፻፲፫ (፪ሺ፲፫) ዓመተ ምሕረት
Special Edition Meskerem 1, 2013 A.D (September 11, 2020)

ኢትዮጵያ፡ የእግዚአብሔር መንግሥት መኸኗን፥
ኢትዮጵያውያንና ኢትዮጵያውያትም፡ የቅዱሱ ኪዳን ሕዝብ መኸናቸውን ለማስረዳትና
የኢትዮጵያ እና የኢትዮጵያ ልጆች የኾነውንም ኹሉ፡ ለመጠበቅ፥ ለማሳወቅም፡
በ"ኢትዮጵያ፡ የእግዚአብሔር መንግሥት" እየተዘጋጀ የሚወጣ ዕትም።

Published by "Ethiopia: The Kingdom of God"
 to reveal the Divine Truth about Ethiopia's entity as the Kingdom of God
 and Ethiopians' identity as the People of the Holy Covenant with God;
 and so, to safeguard and promote all that pertains to Ethiopia and Ethiopians.

ልዑል እግዚአብሔር፡

ከዘመነ ዮሐንስ፡ ወደዘመነ ማቴዎስ አሸጋግሮ፡

የእግዚአብሔር መንግሥት ኢትዮጵያን፡

የጌሺጂ፣፣፣፣፣ (የሰባት ሽህ አምስት መቶ ዐሥራ ሦስት)ኛውን

ዓመተ-ልደቷንና የነጻነት ህልውናችንን በዓል፤

እንዲሁም፡

የአዳምና የሔዋንን ልደት፥

የቅዱሱ ኪዳን፡ መነሻ የኾነው ሥርዓተ ጋብቻም

የተከሠተበትን ቀን ያካተተውን፡ የፍጥረትን መገኛ

ጌሺጂ፣፣፣፣፣ኛውን ዓመት በዓል፥

ደግሞም፡

የእግዝእተብሔር እም፡ ድንግል ማርያምን፡

የጌሺጂ፣፣፣፣፣ (የኹለት ሽህ ሃያ ዘጠነ)ኛውን ዓመት

እና

የእግዚአብሔር ወልድ ኢየሱስ መሲሕን፡

የጌሺ፣፣፣፣፣ (የኹለት ሽህ ዐሥራ ሦስት)ኛውን ዓመት፡

የልደታት በዓል

ለማክበር ለበቃንበት፡ ለአዲሱ፡ የጌሺ፣፣፣፣፣ (ጌሺ፣፣፣፣፣)

(ኹለት ሽህ ዐሥራ ሦስት፥ ወይም፡ ሃያ መቶ ዐሥራ ሦስት)

ዓመተ-ምሕረት፥ መስከረም ፩ ቀን፤

እንኳን፡ በያለንበት፡ በሰላም አደረሰን!

+ + +

ርእሰ አንቀጽ

እግዚአብሔርን፣ ኢትዮጵያንና የኢትዮጵያን ልጆች በሚመለከት፡ በብሉይ ኪዳን ነቢይ፡- "እግዚአብሔርን ንጉሥ ውእቱ እምቅድመ-ዓለም፤ ወገብረ መድኃኒት፡ በማእከለ ምድር፤ አንተ አጽናዕካ፡ ለባሕር በኃይልክ፤ ወአንተ ሰበርክ ርእሰ-ከይሲ፡ በውስተ ማይ፤ ወአንተ ቀጥቀጥክ፡ አርእስቲሁ ለከይሲ። ወወሀብኩሙ ሲሳዮሙ፡ ለሕዝቡ-ኢትዮጵያ!

"ዓለሙን ከመፍጠርህ በፊትም ኾነ፡ በኋላ፡ ምንጊዜም፡ ንጉሳቸው የኾንከውና በምድር መካከል፡ መድኃኒትን [በኢትዮጵያዎ ድንግል ማርያም] ያደረግህ፤ ባሕርንም፡ በኃይልህ [በኢትዮጵያው ኢየሱስ መሲሕ] ያጸናህ፤ [በእርሱ፡ በሰላምህ]፡ የእባቡን ጭንቅላት፡ በውኃ ውስጥ የሰበርህ፤ የዘንዶውንም ራሶች የቀጠቀጥህ፡ አንተ እግዚአብሔር፡ የቅዱሱ ኪዳን ሕዝብህ፤ የቅድስት እናትህ፡ የድንግል ማርያምም ልጆች ለኾኑት፡ ለኢትዮጵያ ሰዎች፡ የሚያስፈልጋቸውን ሲሳይ [ምግብን፣ ልብስን፣ መኖሪያን] ኹሉ ሰጠሃቸው!" ተብሎ የተነገረ የትንቢት ቃል መኖሩ ይታወቃል።

በዚህ ረገድ፡ በዐዲሱ ኪዳን ባለራእይ የተነገረውንና የተጻፈውን ደግሞ መመልከት ነው፡- "ወሶበ ርእየ ገክቱ አርዌ፡ ከመ ወድቀ ውስተ ምድር፤ ዴገና ለእንታክቲ ብእሲት፡ እንተ ወለደት ሕፃነ ተባዕተ። ወተውህባ ለይእቲ ብእሲት፡ ክልኤ ክንፍ፡ ከመ ዘዐቢይ ንስር፡ ከመ ትሥርር ውስተ ገዳም፡ ወውስተ መካን፡ ኅበ ትትዐቀብ በኩሉ መዋዕል፤ ...እምቅድመ ገጹ ለውእቱ አርዌ። ወሠረረ፤ ወዴገና፡ ውእቱ አርዌ። ወአውፅአ እምነ አፉሁ፡ ውእቱ አርዌ። ማየ ብዙኅ፡ እንተ ድኅራሃ፡ ለይእቲ ብእሲት፡ ከመ ፈለግ ዐቢይ፡ ከመ ይንሥአ ውኒዙ። ወረድአታ ምድር፡ ለይእቲ ብእሲት፤ ወአርኅበት አፉሃ ምድር፤ ወሰረበቶ፡ ለውእቱ ውኒዝ፡ ዘአውኅዝ፡ ውእቱ አርዌ፡ እምነ አፉሁ። ወኢያእመረ፡ ከመ ተውህበ ላቲ ክንፍ። ወተምዐ ውእቱ አርዌ፡ ላዕለ ይእቲ ብእሲት። ወሐረ ይፅብአሙ፡ ለእለ ተርፉ ውሉዳ፤ ወለእለ የዐቅቡ ትእዛዘ እግዚአብሔር፤ ወይሄልዉ በጽድቁ፡ ለኢየሱስ መሲሕ። ወቆመ ውእቱ አርዌ፡ ላዕለ ኅዳ ባሕር።

"ይኼ አውሬ (ዲያብሎስ)፡ ወደምድር እንደወደቀ ባየ ጊዜ፡ ወንድ ሕፃን የወለደችውን፡ ይህችን ሴት አሳደዳት። ይህችም ሴት፡ ከዚሁ አውሬ ፊት ርቃ፡ በዘመኑ ኹሉ፡ ተጠብቃ ወደምትኖርበት ሥፍራ፡ ወደበረሀ ትበርር ዘንድ፡ እንደታላቁ ንስር የኾነ ኹለት ክንፍ ተሰጣት። አውሬውም፡ እየበረረ ተከተላት፤ አሳደዳትም፡ ሊደርስባት ባለመቻሉ፡ ማዕበሉ ያጥለቀልቃት ዘንድ፡ ከአፉ፡ ታላቅ ወንዝን የሚያህል ኸረትን፡ ከአፉ አውጥቶ፡ በዚችው ሴት ላይ፡ ከወደኋላዋ አፈሰሰባት። ነገር ግን፡ ምድር፡ ሴቲቱን ረዳቻት፤ አውሬው፡ ከአፉ አውጥቶ ያፈሰሰባትን የውኃ ማዕበል፡ አፏን ከፍታና አስፍታ ውጣላታለችና። ለሴቲቱ፡ ክንፍ እንደተሰጣት፡ አውሬው፡ አላወቀ ኖሮ፡ በእርሷ፡ እጅግ ተቆጥቶ፡ ከዘራ የተረፉትን ልጆቿን፡ የእግዚአብሔርንም ሥርዓት የሚጠብቁትን፡ በኢየሱስ መሲሕ እውነትም የሚኖሩትን [የኢትዮጵያን ልጆች] ሊዋጋቸው ኼደ። ይኸው አውሬ፡ በባሕር አሸዋ ላይ ቆመ።"

ይህም ማለት፡ "ስለዚህ፡ ያ ሰባት ራሶችና ዐሥር ቀንዶች ያሉት ዘንድ፡ ኢትዮጵያን፡ ከነልጆቿ፡ አጥለቅልቆ ለማስጠም፡ ወንዝን የሚያህል የማዕበል ውኃን፡ ከአፉ ተፍቶ አፍሰሰባት፡ ሊያጠፋት ባለመቻሉ፡ ቍጣው ነድዶ፡ 'የእግዚአብሔርን ትእዛዛት የሚጠብቁትን፡ በኢየሱስ መሲሕ እውነትም የሚኖሩትን፡ ከዘርዋ የቀሩትን'፡ እነዚህኑ፡ የኢትዮጵያዎ ድንግል ማርያም፡ የቃል ኪዳን ልጆቿ የኾኑትን፡ የኢትዮጵያን ሰዎች ሊዋጋ፡ እነሆ፡ በባሕር አሸዋ ላይ ቆሟል። አንተም፡ ራሱን ቀጥቅጠህ አዳንሃቸው።' ተብሎ የተተረጎመው፡ ይህ የትንቢት ቃል ነው። በአኹኑ ጊዜ፡ ባገሪቱ እና በሕዝቧ ላይ ሲካኼድ እንደሚታየው።

በዚህ የመለኮት ቃል መሠረት: "ንጉሥ ነህ!" የተባለው እግዚአብሔር: ኢየሱስ መሲሕ ነው። "ኢትዮጵያ" የተባለችው: ንግሥት እናቱ: እግዚአብሔር እም: ድንግል ማርያም ናት። "ከዘርዋ የቀሩት" ልጆቿ" የተባሉት: በቅዱሱ ኪዳን የኢትዮጵያዊነት ተዋሕዶ ሃይማኖታቸው ጸንተው የሚገኙት: የቀደሙትና የዛሬዎቹ፣ የወደፊቶቹም የኢትዮጵያ ሕዝብ ናቸው። "እባብ፣ ዘንዶ፣ አውሬ": የተባለው: ዲያብሎስ ነው። "ሰባት ራሶቹና ዐሥር ቀንዶቹ": የተባሉት: ቀድሞም፣ ዛሬም፣ ወደፊትም: የእግዚአብሔር መንግሥት የኾነችውን ኢትዮጵያን ለማጥፋት የተነሡትና የሚነሡት: የእርሱ [የዲያብሎስ] መሰሎችና ተባባሪዎች፣ አገልጋዮችና መሣሪያዎች የኾኑት: በአኹኑ ጊዜ: በሐሳባቸው [ሐሰተኛው] ሥጋዊና መንፈሳዊ ዕውቀታቸውና ጥበባቸው፣ ገንዘባቸውና ሀብታቸው፣ ጦር ኃይላቸውና መሣሪያቸው ተማምነውና ተመክተው፣ ተመሳጥረውና ተባብረው: በዓለም ላይ የሰፈኑት: የሰዎች: መንፈሳውያን: የሃይማኖት ድርጅቶች [አብያተ-ክህነት] እና ሥጋውያን: የአገዛዝ መንግሥታት [አብያተ-ምልክት]፣ ነፍሳውያን: የኅብረተሰብ ሽንገያዎች [አብያተ-ሕዝብ]ም ናቸው።

አዎን! የኢትዮጵያ ልጆች: ከጥንት ጀምረው: በቅድሚያ: "የእግዚአብሔር ልጆች" በተባሉበት የቤተሰብነት ደረጃቸው: እግዚአብሔርን ዐውቀውት: በመንፈሳዊው እና በሥጋዊው ቃል-ኪዳን የተቀበሉት: "ፈጣሪያችን እና አምላካችን ብቻ ነህ!" ብለው ሳይኾን: "አባታችን እና እናታችን፣ ንጉሳችንና ንግሥታችን፣ ካህናችንና ሊቀ-ካህናታችን፣ ሃይማኖታችንና አገራችን፣ መድኃኒታችን እና ሰላማችን ጭምር ነህ!" ብለው መኾኑን ለማረጋገጥ: ከላይ: ቀደም ብሎ ከተጠቀሰው: ከብሉይ ኪዳን ቃል ጋር: ዐብሮ የሚወሳ: ተመሳሳይና ተዛማጅ የኾነ: የዐዲሱ ኪዳን የምሥራች ቃል አለ፤ ይህም: በካህኑ ኢትዮጵያዊ የሰላም ንጉሥ: በመልክ-ጸዴቅ ሹመት: የመጨረሻው የፋሲካ በግ ኾኖ: በመስቀል ላይ የታረደው: ኢየሱስ መሲሕ: ዲያብሎስን: ከነሠራዊቱ: ድል መንሣቱ የታወጀበትና እኒሁ የኢትዮጵያ ልጆች: ሕዝባዊና ብሔራዊ፣ ክህነታዊና መንግሥታዊ ዓርማቸው አድርገው የኖሩት: "ሞአ አንበሳ: ዘእምነገደ ይሁዳ! ከይሁዳ ነገድ የተገኘው አንበሳ አሸነፈ!" እና "ኢትዮጵያ: ታበጽሕ እደዊሃ: ኀበ እግዚአብሔር! ኢትዮጵያ: እጆቿን: ወደእግዚአብሔር አድርሳለች!" የሚሉት: መለኮታዊያት ቃላት ናቸው።

ከዚህ የተነሣ: ካህኑ እና ንጉሡ እግዚአብሔር ወልድ ኢየሱስ መሲሕ፣ አገሪቱ እና ንግሥቲቱም እግዚአብሔር እም: ድንግል ማርያም: በሚመርዋት: በኢትዮጵያ: የእግዚአብሔር መንግሥት ሥር የሚተዳደሩት: "ለዚች አገር: ለኢትዮጵያና ለዚህ የኢትዮጵያ ሕዝብ: የእግዚአብሔር ክብር ስለሚያበራላቸው: መብራቷም: በጉ ኢየሱስ መሲሕ ስለኾነ: ፀሐይ፣ ወይም: ጨረቃ: እንዲያበሩላቸው አያስፈልጓቸውም።" (መዝ. ፸፫ [፸፬]፣ ፲፪-፲፬፣ ራእ. ፭፣ ፭፣ ፲፪፣ ፩-፲፯፣ ፳፩፣ ፳፫።)

ለእግዚአብሔር ይቅርና: በዚህ ዓለም: በግዙፍ ለምታበራው: ለፀሐይም እንኳ ቢኾን: ራሷ ፀሐይ: የብርሃኑ ምንጭ ስለኾነች፣ በዚያ ብርሃኗም: በምልአት ስለተከበበች፣ የብርሃንና የጨለማ መፈራረቅ: በእርሷ ዘንድ ሊኖር ስለማይችል: ለራሷ: "ትናንት፣ ዛሬና ነገ" እንደሌለባት: ለማንም ግልጽ ነው።

እንደእርሷ ኹሉ: በደቂቃትና በሰዓታት፣ በቀናትና በሳምንታት፣ በወራትና በዓመታት፣ በዘመናትና በዐውዳተ-ቀመራት አቈጣጠር አማካይነት: እርሷ: ለሌሎቹ ፍጡራን የምታስገኛቸው: እነዚያ: "ትናንት፣ ዛሬና ነገ": በኢትዮጵያ እና በኢትዮጵያ ልጆች ህልውና ዘንድ: ምንጊዜም: ነባር ዕውቅናና ቦታ ሳይኖራቸው: በምትሐታዊ ታሳቢነታቸው ብቻ ሲነገሩ ይሰማሉ። የዓለሙ ብርሃንና ጨለማ፣ የጊዜው: ደቂቃና ሰዓት፣ የዕለቱ: መዓልትና ሌሊት፣ የወራቱ: መጸውና ጸደይ፣ በጋና ክረምት የሚፈራረቁበት: የዓመቱ ዑደት [ዙረት] የሚያልቀው፣ እንደገናም የሚጀምረው: የሥጋና የምድር፣ የዓለምና የሰው ወገኖች ለኾኑ ፍጡራን ብቻ እንጂ: በቅዱሱ ኪዳን የኢትዮጵያዊነት ተዋሕዶ ሃይማኖት ጸንተው ለሚኖሩ: ለኢትዮጵያ ልጆች አይደለም።

እኒህ የኢትዮጵያ ልጆች፡ ከእግዚአብሔር በመወለዳቸው፡ እንደቀደሙት መልክ-ጼዴቅና ንግሥት ማክዳ፣ እንደኋለኞቹም፡ ድንግል ማርያምና ኢየሱስ መሲሕ፡ የእግዚአብሔር ልጆች፣ ነጋሢዎችና ካህናት [አገልጋዮች] ኾነው፡ በእግዚአብሔር አብወእም መንፈስና እውነት፣ በልጃቸው፡ በእግዚአብሔር ወልድ ኢየሱስ መሲሕ፡ የትንሣኤ ሕይወትና በኢትዮጵያ፡ የእግዚአብሔር መንግሥት፡ ሰንበታዊ ሥርዓት የሚኖሩ ናቸው። (አዎ. ፱፥፯። ዮሐ. ፩፥ ፲፪-፲፫።)

በዳዊት መዝሙራት፡ "ኢትዮጵያ፡ ታበጽሕ እደዊሃ፡ ኅብ እግዚአብሔር! [ኢትዮጵያ፡ እጆቿን፡ ወደእግዚአብሔር ታደርሳለች!] የተባለችው ቅድስት አካልና ባሕርይ፡ ድንግል ማርያም ናት። ኢትዮጵያዊው ነቢይ ኤርምያስም፡ "ይዌልጥኑ ኢትዮጵያዊ፡ ማእሶ፣ ወንምርኒ፡ ኅብሪሁ!? በውኑ ኢትዮጵያዊ፡ መልኩን፣ ነብርም፡ ዝንጉርጉርነቱን ይለውጥ ዘንድ ይችላልን!" ብሎ፡ የተናገረለት፡ ኢየሱስ መሲሕ ነው። እንዲህ ከኾነ፡ ድንግል ማርያም እና ኢየሱስ መሲሕ፡ ለፍጹምነት ያበቁት ኢትዮጵያዊነት፡ የእግዚአብሔር ሥራ ስለኾነ፡ እውነት ነው። ስለዚህ፡ ሃይማኖት ነው። ከዚህ የተነሣ፡ እውነተኛች ሰዎች፡ ሕይወት አድርገውት ይኖሩታል። እነዚህም፡ የኢትዮጵያ ልጆች ይባላሉ። (መዝ. ፳፯ (፳፰)፥ ፴፩። ኤር. ፲፫፥ ፳፫።)

እንግዲህ፡ ኢትዮጵያዊነት፡ የእግዚአብሔር እውነት እና ሃይማኖት፣ ሕይወትም ስለኾነ፡ ሰዎች፡ በግል፣ በቤተሰብና በኅብረተሰብ፣ በኅብረብሔርነትና በሕዝብነት፣ በአገርነትና በመንግሥትነት፡ አኹን ለምንገኝበት ህልውናችን፣ ለወደፊትና ለዘለዓለሙም፡ በዓለም-ዐቀፍ ደረጃ ሳይቀር፡ በፍጹም ነጻነት፡ አንድ ኾነው የሚኖሩትና የሚኖሩበት ሥርዓት ኾኖ፡ እነሆ፡ ዘንድሮም፡ በእናታችን በእግዝእተብሔር እም ድንግል ማርያም እና በልጇ በወዳጇ፡ በእግዚአብሔር ወልድ ኢየሱስ መሲሕ ቸርነትና በረከት፡ ለሰባት ሽህ፡ አምስት መቶ ዐሥረኛ ዓመት ዕድሜው በቅቷል።

ባለፈው ዓመት፡ በተከታታይነት፡ የመጨረሻ ኾኖ፡ ይፋ ከወጣው፡ ከ፲፬ኛው የዐዋጅ ቃል በፊት፡ ቀደም ያለውን፡ ፲፫ኛውን [የዐዋጅ ቃል] መሠረት አድርጎ የተዘጋጀው፡ ይህ የ፳፻፲ [የ፪ሺ፲] ዓመተ-ምሕረት የቀን መቀጠሪያም፡ ለዚህ ዕድሜ መታሰቢያነት፡ ይኸው ዐብሮ ቀርቧል።

የዐውደ ዓመቱ፡ የምሥራች መልእክት።

በመስከርም ፩ ቀን፡ እግዚአብሔር፡ በኢትዮጵያ ምድር በከለላት፡ በኤዶም ገነት፡ አዳምንና ሔዋንን ፈጥሮ፣ የቅዱሱ ኪዳን መጀመሪያና መነሻ፣ መሠረትና ምንጭ የኾነውንም፡ ሥርዓተ-ጋብቻን፡ በእነርሱ [በአዳም እና በሔዋን] ሰውነት፡ እውንና ሕያው አድርጎ፡ ፍጥረቱን፡ እንዲመሩና እንዲያስተዳድሩ፡ ሥልጣኑንና ችሎታውን በሰጣቸው ጊዜ፡ እነሆ፡ ኢትዮጵያ፡ የእግዚአብሔር መንግሥት፡ ለግዙፉ ዓለም ተገለጠች። እርሷም፡ በቀደመው የፍጥረት ዘመን፡ የክፉው ወገን ከኾኑት፡ ከሰዎች ልጆች ተለይተው፡ "የእግዚአብሔር ልጆች"፣ ኋላም፡ "የኢትዮጵያ ልጆች" የተባሉት፡ የቅዱሱ ኪዳን ኢትዮጵያውያንና ኢትዮጵያውያት፡ እስከዛሬ የኖሩባት፣ ዛሬም፡ እየኖሩባት ያሉ፣ በፍጹም የሕይወት ዘመንም፡ የቀደመው አሮጌ ብልሹ ሥርዓት፡ ተሽሮና ተወግዶ፡ ዘለዓለማዊው የሙሽርነት ሥርዓት በሰፈነበት ዐዲስ ሕይወት የሚኖሩባት ናት።

ይህም እውነታ፡ የጥንት ጠላቶቻቸው፡ የክፋትና የሐሰት፣ የኃጢአትና የሞት አበጋዞች፡ ዲያብሎስና ጭፍሮቹ፡ ፈጽመው በተደመሰሱበት፣ ንጉሡ እግዚአብሔር፡ "ንዑ ኅቤየ! ቡሩካኑ ለአቡየ! ትረሱ መንግሥተ-ሰማያት፣ ዘድልው ለክሙ፡ እምቅድመ ይትፈጠር ዓለም። እናንተ የአባቴ ቡሩካን! ወደእኔ ኑ! ዓለም ከመፈጠሩ በፊት ካለው ጊዜ ጀምሮ፡ የተዘጋጀችላችሁ፡ በሰማያት ያለችው መንግሥት፡ ይህቻትላችሁ ውረሷት!" ደግሞም፡ "ወእምዝ ርኢኩ፡ ሰማየ ሐዲሰ፣ ወምድረ ሐዲሰ፡ እስመ ሰለሰ ሰማይ ቀዳማይ፤ ወምድርኒ ቀዳሚት። ከዚህ በኋላ፡ ፊተኛው ሰማይና ፊተኛዬቱ ምድር ዐልፈዋልና፣ የተተኩትን፡ ዐዲሱን ሰማይና ዐዲሲቱን ምድር አየሁ!" በሚሉት የመለኮት ቃላት ተረጋግጧል።

የዚች መለኮታዊት መንግሥት ተቃዋሚ የኾነው እባቡ፣ ዘንዶውና አውሬው ዲያብሎስ፣ እስካኹን እንዳደረገውና ዛሬም እንደሚያደርገው ኹሉ፣ ረቂቅ የክፋት መርዘን፣ "አዳም እና ሔዋን" በተባሉት፣ በመጀመሪያዎቹ ሰዎች ህልውና ላይ ረጭቶ፣ ባደረሰው የጥፋት ርዥነት፣ አስቀድሞ፣ "ደቂቅ እግዚአብሔር [የእግዚአብሔር ልጆች]" ተብለው ከሚጠሩት፣ የአቤል ዘሮች ከኾኑት፣ ኖገንና ሓይከልን፣ መልከ-ጼዴቅንና ሳሌምን፣ አብርሃምንና ሣራን፣ ኬጡራንና ዮቶርን፣ ሙሴንና ሲዳራን፣ ዳዊትንና ቤትሳባን፣ ሰሎሞንንና ማክዳን ከመሰሉት፣ ቅዱሳንና ቅዱሳት ወገኖች የተለዩት የቃኤል ዘሮች፣ "የሰው ልጆች" ተብለው፣ ለ፳፯፻፶ ዓመታት፣ የእየራሳቸው ፍላጎትና ምርጫ ያስከትለባቸውን፣ የመርገም ፍዳ ተቀባዮች ኾነው ኖሩ!

የተወሰነው፣ ይህ ዘመን ኩነት ሲፈጸም፣ ቀድሞ፣ "በከመ ሢመቱ፣ ለመልከ-ጼዴቅ! በመልከ-ጼዴቅ የሹመት ሥርዓት!" ተብሎ የተነገረለት፣ "ሞአ አንበሳ፣ ዘእምነገደ ይሁዳ! የይሁዳው ነገድ አንበሳ አሸነፈ!" የተባለው፣ ድል አድራጊው፣ ሰላማችን፣ እግዚአብሔር ወልድ፣ ዘለዓለማዊው ሊቀ-ካህናትና እውነተኛው ንጉሠ-ነገሥት ኢየሱስ መሲሕ፣ ቀድሞ፣ "ኢትዮጵያ ታበጽሕ፣ እደዊሃ ጎበ እግዚአብሔር! ኢትዮጵያ፣ እጆቿን፣ ወደእግዚአብሔር ታደርሳለች!" ተብሎ፣ በነቢያት ከተነገረላት፣ ኋላም፣ "ወላዲተ-አምላክ፣ የአምላክ እናት" ለመኾን ከበቃችው፣ በመጨረሻም፣ እኛ፣ "ደቂቀ-ኢትዮጵያ፣ የኢትዮጵያ ልጆች" የተባልን ልጆቿ፣ "እምነ ጽዮን! እናታችን ጽዮን!" እያልን ከምንጠራት፣ ከኢትዮጵያዋ እናት ንግሥታችንና ምድረ-ርስት አገራችን፣ የቅዱሱ ኪዳን ሃይማኖታችንና የዘለዓለምም መቅደሳችን ከኾነችው፣ ከመድኃኒታችን፣ ከቅድስት ድንግል ማርያም፣ እንደተስፋ ቃሉ፣ የዛሬ ፪፯፻፶ ዓመት ተወልዶ፣ ዘመነ-ምሕረትን አስገኘ።

ተወልዶም፣ በዲያብሎስ ረቂቅ ተንኩልና በሥጋ ባሕርይ ድክመት ምክንያት፣ በሰው ልጆች ላይ፣ ተንሰራፍተው የኖሩትን፣ ክፋትንና መርገምን፣ ኃጢአትንና ሞትን በማስወገድ፣ በድል አድራጊነት፣ የዘለዓለም ሰላምን፣ ለፍጥረቱ ኹሉ አጎናጸፈ። ይህን ፍጹም ጸጋ ለመቀበል፣ "እንቢ!" ላሉት የሰው ልጆችም፣ "ሑሩ እምኔየ ርጉማን! ውስተ እሳት ዘለዓለም! ዘድልው ለሰይጣን፣ ወለመላእክቲሁ። እናንት ርጉማን! ከእኔ ወግዱ! ለሰይጣንና ለጭፍሮቹ ወደተዘጋጀው፣ ወደዘለዓለም እሳት፣ ሺዱ!" የሚለውን የፍርድ ቃል፣ ለዳግም ምጽአቱ አቆይቶላቸዋል።

እነዚህ ዘመናት፣ ማለትም፣ ዘመነ-ኩነትና ዘመነ-ምሕረቱ ሲጠቃለሉ፣ ለቀረው ፍጥረት፣ ድምሩ፡- ፯፻፶፫፻፲፫ ዓመታት የኾነውን፣ ዓመተ-ዓለም፣ ለእኛ፣ ለኢትዮጵያ ልጆች ግን፣ ፯፻፶፫፻፲፫ ዓመታት የኾነውን፣ ዓመተ-ኪዳን ያስገኛሉ።

ስለዚህ፣ በዚች፣ በመስከረም ፩ ቀን፡-

፩ኛ፣ የእግዚአብሔር መንግሥት ኢትዮጵያን፣ የ፯፻፶፫፻፲፫ኛውን ዓመተ-ልደቷንና የነጻነት ህልውናዋን በዓል።

፪ኛ፣ የአዳምን እና የሔዋንን ልደት፣ እንዲሁም፣ ሰባቱን ቃል-ኪዳናት ያካተተው፣ የቅዱሱ ኪዳን፣ መሠረትና መነሻ የኾነው፣ "ኪዳን አዳም ወሔዋን" የተባለው ሥርዓተ ጋብቻ የተመሠረተበትን ትንግርት ያጠቃለለውን፣ የ፯፻፶፫፻፲፫ኛውን ዓመት፣ የፍጥረትን መገኛ በዓል።

፫ኛ፣ እግዚአብሔር እም የተዋሐደቻት፣ የአምላክ እናት፣ ድንግል ማርያም የተወለደችበትን፣ የ፪፻፳፱ኛውን ዓመት በዓል።

፬ኛ፣ ቸሩ ፈጣሪ፣ እግዚአብሔር ወልድ፣ ኢየሱስ መሲሕ፣ ከእርሷ፣ ከቅድስት ድንግል ማርያም እናቱ የተገኘበትን፣ "ዓመተ-ምሕረት"ም የባተበትን፣ የ፪፻፲፫ኛውን ዓመት፣ የልደቱን በዓል፣ እነሆ፣ ኪዳናውያንና ኪዳናውያት የኢትዮጵያ ልጆች፣ በታላቅ ደስታና ሐሜት፣ በልዩ ሥጋዊ፣ ነፍሳዊና መንፈሳዊ ሥርዓትና ድምቀት፣ በሰማያትና በምድር ያከብሩታል።

ኪዳናውያንና ኪዳናውያት የኢትዮጵያ ልጆች፡ ይህን፡ ታላቁን፡ የዐውደ-ዓመት በዓላቸውን፡ ከመስከረም ፩ ቀን አንሥተው፡ ሕፃን ኢየሱስ መሲሕ፡ በተወለደ በግ ቀኑ፡ ወደቤተ-መቅደስ እስከገባበት፡ እስከጥቅምት ፲ ቀን ድረስ፡ በያሉበት፡ በፋሲካ ሙሉ ዝግጅትና በፍጹም ኹለንተናዊ ደስታ በማክበር፡ ለዚህ ላበቃቸው ችሩ ፈጣሪያቸው፡ የተለመደ ልባዊ ምስጋናቸውን ያቀርባሉ። (ዘልደት [ዘፍጥ.] ፯፥ ፪፤ ፲፬፥ ፲፩-፳፬። ማቴ. ፳፭፥ ፴፫-፴፬። ዕብ. ፭፥ ፭-፲፤ ፯፥ ፩-፳፰። ራእ. ፳፩፥ ፩-፬።)

+ + +

የታላቁ ዐውደ ዓመት በዓል፡
የ፬ቱ ማእዘናት፡ ምንባባትና መዝሙራት።

መስከረም አንድ ቀን፡ በርእስ ዓውደ ዓመት፤
 በድንግል ማርያም፡ በእናቲቱ ልደት፤
 በኢየሱስ መሲሕ፡ ባምላክ ልጇም ትስብእት፤
 የተወረሰውን፡ ዓመተ-ምሕረት፤
 በአዳምና ሔዋን፡ የዓለሙን ፍጥረት፤
 በቅዱሱ ኪዳን፡ የኢትዮጵያን ነጻነት፤
 የተላበሱባት፡ በእግዚአብሔርዋ መንግሥት፤
 ኢትዮጵያውያን፥ ደግሞም፡ ኢትዮጵያውያት፤
 ባሉበት ቦታና በኑሮአቸው ዓይነት፤
 በግል፥ በቤተሰብ፥ በኅብረሰብነት፤
 መኖሪያ ቤታቸው፡ መካነ-ኪዳናት፤
 በቅዱሱ መንፈስ በተሰበሰቡበት፤
 በዝርጉ እጆቻቸው፡ የታየው ምልክት፤
 የመስቀል ማኅተም፡ ኾኗቸው አብነት፤
 በ፬ቱ ማእዘናት፡ በሚፈጸም ሥርዓት፤
 ለታላቁ በዓል፡ ግጹዋው ወጥቶለት፤
 ይኸው ያቅርቡበት፡ የምስጋናን መሥዋዕት።

+ + +

**፩ኛ፡ በምዕራቡ ማእዘን የሚካኼድ፡ ሥርዓተ ቅዳሴ፤
ሰለፍጥረት ልደት እና ሰለርእሰ-ዓውደ-ዓመተ-ምሕረት።**

ምንባብ፡-

ሮሜ ምዕ. ፲፫፥ ቁ. ፰-፲፬፤
ራእ. ምዕ. ፳፩፥ ቁ. ፩-፰፤
ሓዋ. ምዕ. ፫፥ ቁ. ፲፱-፳፮።

ምስባክ፡-

መዝ. ፳፬፥ ቁ. ፲፩-፲፪፤

ወትባርክ፡ አክሊለ ዓመተ ምሕረትክ፤ የምሕረትህን ርእሰ ዓውደ ዓመት፡ ትባርካለህ፤
ወይጸግቡ፡ ጠላተ ገዳም፤ ምድረ-ቦዳው፡ በልምላሜ ይሸፈናል፤
ወይረውዩ፡ አድባረ-ቦድው። የበረሀ ተራሮች፡ በዝናብ ይረካሉ።

ብሥራት [ወንጌል]፡-

ሉቃ. ምዕ. ፬፥ ቁ. ፲፬-፳፱።

**፪ኛ፡ በሰሜኑ ማእዘን የሚካኼድ፡ ሥርዓተ ቅዳሴ፤
ሰለቅዱስ ኪዳኗ ኢትዮጵያ፡ ልደትና ነጻነት።**

ምንባብ፡-

ዕብ. ምዕ. ፯፥ ቁ. ፩-፲፤
ራእ. ምዕ. ፮፥ ቁ. ፩-፲፤
ሓዋ. ምዕ. ፰፥ ቁ. ፳፮-፴፱።

ምስባክ፡-

መዝ. ፳፯፥ ቁ. ፴፩-፴፪፤

ኢትዮጵያ፡ ታቦጽሕ እደዊሃ፡ ኀበ እግዚአብሔር! ኢትዮጵያ፡ እጆቿን፡ ወደእግዚአብሔር ታደርሳለች!
ነገሥተ-ምድር፡ ሰብሕዎ ለእግዚአብሔር! የምድር መንግሥታት፡ እግዚአብሔርን አመስግኑ!
ወዘምሩ ለአምላክነ! ለአምላካችን፡ ዘምሩም።

ብሥራት [ወንጌል]፡-

ማቴ. ምዕ. ፲፪፥ ቁ. ፴-፵፪።

**፫ኛ፡ በደቡብ ማእዘን የሚካኼድ፡ ሥርዓተ ቅዳሴ፤
ሰለእግዝእብሔር እም፡ ድንግል ማርያም፡ የትሰብእት ልደት።**

ምንባብ፡-

ዕብ. ምዕ. ፱፥ ቁ. ፩-፮፤
ራእ. ምዕ. ፲፩፥ ቁ. ፲፭-፲፱፤
ሓዋ. ምዕ. ፩፥ ቁ. ፯-፲፬።

ምስባክ፡-

መዝ. ፻፴፩፥ ቁ. ፲፫-፲፬፤

እስመ ኃረያ እግዚአብሔር፡ ለጽዮን፤ እግዚአብሔር፡ ጽዮንን መርጧታልና፤
ወአብደራ፡ ከመ ትኩኖ ማኅደሮ፤ ማደሪያውም ትኾነው ዘንድ፡ ወዲታል፤
ዛቲ ይእቲ፡ ምዕራፍየ ለዓለም። "ይህች፡ ለዘለዓለም፡ ማረፊያዬ ናት!" አለ።

ብሥራት [ወንጌል]፡-

ሉቃ. ምዕ. ፩፥ ቁ. ፳፮-፵፮።

**፬ኛ፡ በምሥራቁ ማእዘን፡ ከፍሬ ቅዳሴ ጋር የሚካኘድ፡ ሥርዓተ ቅዳሴ፤
ስለእግዚአብሔር ወልድ፡ ኢየሱስ መሲሕ፡ የትስብእት ልደት።**

ምንባብ፡-

ገላ. ምዕ. ፬፥ ቁ. ፩-፯፤
፩ዮሐ. ምዕ. ፬፥ ቁ. ፩-፲፭፤
ሓዋ. ምዕ. ፲፫፥ ቁ. ፲፮-፳፫።

ምስባክ፡-

መዝ. ፪፥ ቁ. ፯-፰፤

እግዚአብሔር ይቤለኒ፡- "ወልድየ አንተ!

እግዚአብሔር አለኝ፡- "አንተ፡ ልጄ ነህ!

"ወአነ፡ ዮም ወለድኩክ!

"እኔ፡ ዛሬ ወለድሁህ!

"ስአልክ እምኔየ፤ ወሀብኩክ አሕዛብ፡ ለርስትክ!"

"ጠየቅኸኝ! አሕዛብን፡ ርስት አድርጌ ሰጠሁ።"

ብሥራት [ወንጌል]፡-

ሉቃ. ምዕ. ፪፥ ቁ. ፩-፳።

የልደት ዝማሬ

በጎል ሰከብ! በአጽርቅት ተጠብለለ!

ቤዛ ኩሉ ዓለም! ቤዛ ኩሉ ዓለም! ዮም ተወልደ! (፪ ጊዜያት)

ትርጉም

አምላክ፡ ሰው ኾኖ፡ ዓለሙን ኹሉ ሊያድን፡ ዛሬ ተወለደ ለእኛ!

በጨርቅ ተጠቅልሎ፡ በበረት ውስጥ ተኛ!

አንፈርዐፁ ሰብአ ሰገል! (፪ ጊዜያት)

አምኃሆሙ፡ አምጽኡ መድምመ። (፪ ጊዜያት)

ትርጉም

ድንቅ የኾነ ገጸ-በረከትን ይዘው፡ ሊሰግዱላቸው የመጡት፡ የሰገል ሰዎች፤

በሕፃኑ ኢየሱስ መሲሕ እና በእናቱ ድንግል ማርያም ፊት፡ ፈነደቁ! በምሥራች።

አማን፡ በአማን! አማን፡ በአማን! (፪ ጊዜያት)

መንክር፡ ስብሐተ ልደታ! መንክር፡ ስብሐተ ልደቱ! (፪ ጊዜያት)

ትርጉም

እውነት፡ በእውነት! እውነት፡ በእውነት!

የድንግል ማርያም እና የመሲሕ ኢየሱስ ልደት!

ዕፁብ ድንቅ ነው፡ የትስብእታቸው ግህደት!

የምሥራች ሰላምታ

በዚህ በዓልና ከዚህ ቀን ጀምሮ፡ እስከባለ-ግዝረቱ፣ ከዚያም፡ እስከባለ በአተ-መቅደሱ ድረስ፡ ኪዳናውያንና ኪዳናውያት የኢትዮጵያ ልጆች፡ እርስ በእርሳቸው የሚለዋወጡት የምሥራች ቃል፡-

ከመስከረም ፩ እስከጁ ቀን፡-

- "ዮም፡ ፍሥሐ ኮነ!" "በእንተ በዓለ ልደተ-ፍጥረት! ወርእሱ-ዓውደ-ዓመተ-ምሕረት!"
- "ዮም፡ ፍሥሐ ኮነ!" "በእንተ ልደተ ኢትዮጵያ፡ ዘመንግሥተ እግዚአብሔር!"
- "ዮም፡ ፍሥሐ ኮነ!" "በእንተ ልደተ ትሱብእታ፡ ዘእግዚእነ፣ ወመድኃኒትን ድንግል ማርያም!"
- "ዮም፡ ፍሥሐ ኮነ!" "በእንተ ልደተ ትሱብእቱ፡ ዘእግዚእነ፣ ወሰላምን ኢየሱስ መሲሕ!"

ትርጉም

- "ዛሬ፡ የደስታ ቀን ነው!" "አዎን! ፍጥረት፡ በፈጣሪ የተገኘበትና የምሕረት ዓመት ዙረት መነሻ ዕለት፡ በዓል ነውና!"
- "ዛሬ፡ የደስታ ቀን ነው!" "አዎን! ኢትዮጵያ፡ የእግዚአብሔር መንግሥት፡ የተገለጠችበት፡ የነጻነቷ በዓል ነውና!"
- "ዛሬ፡ የደስታ ቀን ነው!" "አዎን! እግዚአብሔር እናታችንና መድኃኒታችን ድንግል ማርያም፡ በሰውነት የተወለደችበት በዓል ነውና!"
- "ዛሬ፡ የደስታ ቀን ነው!" "አዎን! እግዚአብሔር ፈጣሪያችንና ሰላማችን ኢየሱስ መሲሕ፡ በሰውነት የተወለደበት በዓል ነውና!"

ከመስከረም ፱ እስከጥቅምት ፱ ቀን፡-

- "ዮም ፍሥሐ ኮነ!" "በእንተ ግዝረቱ፡ ዘእግዚእነ፣ ወሰላምን ኢየሱስ መሲሕ!"
- "ዛሬ የደስታ ቀን ነው!" "አዎን! እግዚአብሔር ፈጣሪያችንና ሰላማችን ኢየሱስ መሲሕ፡ በሰውነቱ የተገረዘበት በዓል ነውና!"

በጥቅምት ፲ ቀን፡-

- "ዮም ፍሥሐ ኮነ!" "በእንተ በአተ-መቅደሱ፡ ዘእግዚእነ፣ ወሰላምን ኢየሱስ መሲሕ!"
- "ዛሬ የደስታ ቀን ነው!" "አዎን! እግዚአብሔር ፈጣሪያችንና ሰላማችን ኢየሱስ መሲሕ፡ ወደቤተ-መቅደስ የገባበት በዓል ነውና!"

ይህ የነፍስ፡ ሥጋዊና መንፈሳዊ የደስታና የምስጋና መገለጫ፡ በትንሣኤ የፋሲካ ሥርዓትና ዝግጅት፡ ከመስከረም ፩፣ እስከጥቅምት ፲ ቀን ድረስ እየተካኘደ ይቀጥላል።

+ + +

ርእሰ ዐውደ ዓመት።

"የዓመቱ በዓላት ዘውድ" የኾነው፡ ታላቁ በዓላችን፡ በመስከረም ፩ ቀን የሚውለው ነው። ስለዚህ፡ "ርእሰ ዐውደ ዓመት" ይባላል፤ የብሉይ ኪዳን ነቢያት፡ መጨረሻና የአዲስ ኪዳን ሐዋርያት፡ መጀመሪያ ከኾነው፡ ከመጥምቁ ዮሐንስ የተነሣም፡ "ቅዱስ ዮሐንስ"፣ ከዘመነ ኩነጌ፡ ወደዘመነ ምሕረት የተሸጋገርንበት፣ እንዲሁም፡ አሮጌው ዓመት ዐልፎ፡ አዲሱ "አዲሱ ዓመተ-ምሕረት" የሚተካበት በመኾኑም፡ "የዘመን መለወጫ"፣ ደግሞም፡ የእግዚአብሔር መሸሪት ንግሥትና የፍጥረተ-ዓለሙ መድኃኒት የኾነችው፣ ኢትዮጵያዋ ድንግል ማርያም፡ ድል አድራጊውንና እውነተኛውን፡ ዘለዓለማዊ የሰላም ንጉሥ የኾነውን፡ ሕፃን ኢየሱስ መሲሕን በመውለዷ፡ ከፍጥረቱ ጋር የቀረቡላትን የከበሩ የዐራስ ጥሪ፡ ምሥራች ገጸ-በረከቶች [ስጦታዎች] ለማዘከር፡ "ዕንቅጣጣሽ!" በምንላቸው፤ የስም አጠራሮችም ይታወቃል። እነዚህ ስያሜዎች፡ ለዚች ዕለት፡ ለምን እንደተሰጡ፡ ከዚህ የሚከተሉት አጫጭር መግለጫዎች፡ በበለጠ ያስረዳሉ።

አ. በአኹኑ ጊዜ፡ በዓለማውያን ሰዎች ተከልላ በተወሰነችው፡ በአገራችን ምድረ-ኢትዮጵያ፡ "ክረምት" የምንለው፡ የዝናቡ ወራት ዐልፎ፡ የአበባው፣ የልምላሜውም ወራት ሲተካና በደመና ተሸፍኖ የከረመው ሰማይ ጠርቶ፡ በፀሐይ ብርሃን ሲደምቅ፡ "መስከረም ጠባ!" እንላለን። በዚህ ጊዜ፡ የሚሰማን ደስታ፡ አፍአዊ ብቻ ሳይኾን፡ ውሳጣዊም፣ መንፈሳዊም ስለኾነ፡ በቃላት ሊገለጽ ያዳግታል። ወራቱ ተለውጦ፡ በብርሃን ፀዳል ሲመላ፣ ዘመኑ፡ በአዲስ፡ ያውም፡ በምሕረት ዓመት ሲተካ፡ የእኛም መንፈስ ዐብሮ፡ በደስታ ብርሃን ይፈካል፤ አእምሮአችንም ይታደሳል።

"አዎን! አሮጌው ዘመን ዐልፎ፡ አዲሱ ሲተካ፡ "መስከረም ጠባ! ፀሐይ ወጣ!" ብለን፡ የአዲሱን ዓመት፡ የሥጋዊ ዕድሜ ጉዞ፡ በሥነ ፍጥረት እንጀምራለን፤ እንደዚሁ ኹሉ፡ በአዳምና ሔዋን፡ የጋብቻ ቃል-ኪዳን ተወጥኖ፡ በዳግማዊው አዳም ኢየሱስ መሲሕና በዳግማዊቷ ሔዋን ድንግል ማርያም፡ የምሕረት ቃል ኪዳን የተፈጸመውን፡ የዓመቱን መንፈሳዊ የሕይወት ጉዟችንን "ዑደት" {ዙረት}፡ መስከረም ፩ ቀን በሚውለው ዕለት እንጀምራለን፤ ስለዚህ፡ ዕለቲቱን፡ በዚህ ገጽታዋ፡ በዓል አድርገን ስለምናከብራት፡ "የዓመቱ ዙረት መነሻ ናት!" ለማለት፡ "ርእሰ ዐውደ ዓመት" ትባላለች።

"ዖደ" በግእዝ፡ "ዞረ" ማለት ሲኾን፡ "ዐውድ"፡ "መዞሪያ" ማለት ነው። ያለፈው፡ የዓመቱ ዙረት፡ በ፫፻፷፮ ቀናት ተሩብ ውስጥ አልቆ፡ አዲሱ ዙረት፡ የተጀመረ መኾኑን ለማስታወቅ፡ ይህችን ቀን፡ "ርእሰ ዐውደ ዓመት" ብለን እናከብራታለን። "መዞር"፡ መሸከርከርን፣ ወይም፡ ክብ የኾነ መስመርን ተከትሎ መንዝን ስለሚያሳይ፡ ይህን ቀን፡ በዘመናዊው የሥነ ዕውቀት (science) አነጋገር፡ "መሬት፡ ፀሐይን፡ አንድ ጊዜ ዞራ ዐብቅታ፡ አዲሱን ዙረቷን፡ እንደገና የምትጀምርበት ዕለት!" ይባላል!" ማለት ነው።

ይህች መስከረም ፩ ቀን፡ የፈጣሪ ዕፁብ ድንቅ ሥራ የኾነው ሥነ-ፍጥረት የተጀመረባትን ዕለት ለማዘከር፡ የተመደበች ናት፤ በዚች ዕለት፡ የቤተ-ክህነቱ ሊቆቻችን፡ የሥነ-ፍጥረት በረከቶች ኾነው፡ ከቸሩ እግዚአብሔር፡ ለሰው ልጆች ሥጋዊ ኑሮና መንፈሳዊ ሕይወት፣ ለቀርባንና ለመሥዋዕትም፡ እንደሚያስፈልጋቸው ዐውቆ፡ በየዓመቱ፡ ከምድር አብቅሎ ከሰጣቸው ሲሳያት መካከል፡ ለዓይነት፡ ከአዝርዕቱ፣ ከአትክልቱና ከዕፀዋቱ፡ የስንዴን፣ የወይንንና የጽጌያትን ፍሬዎች፣ ዕጣኑና ጧፉ ሳይቀር፡ በመሰበ ወርቅ ኾኖ፡ የዕንቅጣጣሽ አበባ ጉንጉን ጭምር፡ ለበረከት ያህል፡ በቤተ መቅደስ ያስቀርባሉ።

እነዚህ ኹሉ፡ ተደርድረው በሚታዩበት፤ ካህናቱና ሕዝቡም፡ ጸጥ ብለው በተቀመጡበት፡ ስለለጋሱ ቸር ፈጣሪና ስለተለጋሾቹ ፍጡራን፤ በጠቅላላ፡ ስለሥነ-ፍጥረት፤ ስለጊዜ አሰላልና ስለዘመን አቋጣጠር፡ ማለትም፡ ስለካልዕት፤ ስለደቂቃና ስለሰዓት፤ እንዲሁም፡ የ፳፬ ሰዓቶች አንድ ቀንን፤ ወይም፡ እያንዳንዳቸው፡ ፲፪ ሰዓቶች ያሏቸውን፡ እኩሌቶቹን መዓልትንና ሌሊትን ስለሚያስገኘው ስለኬክሮስ፤ ስለዕለታትና ስለሳምንታት፤ ስለወራትና ስለዓመታት፤ በጠቅላላ፡ ስለዘመናት፡ በቃላቸው አስፋፍተውና አብራርተው፤ ተንትነውና ዘርዘረው ያሳውቃሉ።

"ዐውደ-ዕለት"፤ "ዐውደ-ወርህ"፤ "ዐውደ-ዓመት"፤ "ዐውደ-አበቅቱ"፤ "ዐውደ-ማኅተም"፤ "ዐውደ-ቀመር" እና "ዐውደ-ፀሐይ" በተባሉት፡ በሰባቱ የጊዜ መሥፈሪያዎች፡ የዓመቱን የቀን መቀጠሪያ ያወጣሉ። እንዲሁም፡ "አበቅቱ" እና "መጥቅዕ" በተባሉት፡ የቀጥታ ማስሊያ መደቦች፡ የዓመቱ፡ አጽዋማት [የጸም ቀኖች] የሚጀምሩበትንና የሚያበቁበትን፤ የዓመቱም በዓላት የሚውሉበትን ዕለትና ወር ያስታውቃሉ። ሊቃውንቱ፡ ይህን፡ "ባሕረ-ሐሳብ" የሚባለውን፡ ጥልቅ የሐሳብ ሥራ፡ ስሌቱንና አቀማመጥን አከናውነው፡ ለቤተ-ሕዝቡና ለቤተ-ምልክትናው አባሎች ኹሉ፡ በይፋ የሚያሰሙት፡ እዚያው፡ በቤተ-መቅደሱ መድረክ ላይ በሚካኔደው ጉባኤ መካከል ቆመው፡ በቃላቸው ስለኾነ፡ የአእምሮ ገቃታቸው ያስደንቃል።

ስለእኛ ኢትዮጵያውያንና ኢትዮጵያውያት የዘመን አቋጣጠር ጥንታዊነት፤ ብቸኛ ልዩነትና ትክክለኛነት፤ ከሌሎቹም፡ የዓለም ሕዝቦች፡ የአቋጣጠር ስልት፡ ስለሚለይበት ኹኔታ፡ የሚያብራራው ዝርዝር ሐተታ፡ "ኢትዮጵያ፡ የዓለሙ መፋረጃ!" በሚለው መጽሐፍ ውስጥ ይገኛልና፡ ያንን መመልከት ነው። [በ፲፱፻፺፫ ዓ.ም. በንቡረ-እድ ኤርምያስ ከበደ ወልደ-ኢየሱስ የተዘጋጀ፤ ገጽ ፩፻፴፰-፩፻፶፫።]

በ. "ናሁ፡ አነ እፊኑ መልአክየ ቅድመ ገጽከ፤ ዘይጸይሕ ፍኖተከ! ቃለ ዐዋዲ፤ ዘይሰብክ በገዳም፤ ወይብል፡- 'ጺሑ ፍኖተ-እግዚአብሔር! ወዐርዩ መጽያሕቶ!' እነሆ፡ መንገድህን የሚጠርግ መልእክተኛዬን፡ በፊትህ እልካለሁ፤ 'የእግዚአብሔርን መንገድ ጥረጉ! ጥርጊያውንም አስተካክሉ!' እያለ፡ በምድረ-በዳ የሚጮህ ሰው ድምፅ!" ተብሎ በነቢዩ በኢሳይያስ፡ ስለኤልያስ የተነገረውን ትንቢት ለመፈጸም የመጣውን፡ መጥምቁ ዮሐንስን ለማስታወስ፡ የዚች ዕለት በዓል፡ "ቅዱስ ዮሐንስ"ም ይባላል።

እግዚአብሔር ወልድ፡ በኢየሱስ መሲሕ፡ ሰው ኾኖ በመወለዱ፡ "ዓመተ-ምሕረት" ለተባለው፤ ለዘመነ-ሐዲስ፡ ማለትም፡ ለአዲሱ ዘመን መግቢያ፤ ለትንቢቱና ለተስፋውም መፈጸሚያ፡ ማረጋገጫ እንደኾነ ኹሉ፡ የነቢያት መደምደሚያና የምሥራቹ ሐዋርያት መጀመሪያ የኾነው የመጥምቁ ዮሐንስ፡ የሰማዕትነት ዕረፍት ደግሞ፡ ለዘመነ ብሉይ፡ ማለትም፡ ለአርጌው ዘመን ማብቂያ፡ ምልክት ኾነ።□

ገ. የመጀመሪያዎቹ ወንድ እና ሴት፡ አዳም እና ሔዋን የተፈጠሩት፤ የጋብቻ ቃል-ኪዳናቸውንም፡ ከፈጣሪያቸው የተቀበሉባት፤ ኢትዮጵያም፡ በእግዚአብሔር መንግሥትነት ተመሥርታ፡ የነጻነት ህልውናዋን የጀመረችባት ዕለት የምትዘክርባት፤ ኖላና ልጆቹ፡ ከጥፋት ውኃ ድነው፡ አራራት ላይ፡ ከመርከባቸው የወጡባት፤ በተለይ፡ የጳለኞቹ አዳም እና ሔዋን፡ ማለትም፡ በፍጥረት መጀመሪያ፡ በፈጣሪ ጥበባት፡ የተገኙትን ምስጢራት ኹሉ፡ በጥራት አጠቃልሎና አዋሕዶ፡ ለፍጹሙ መልካም ሕይወት ያበቃው፡ እግዚአብሔር ወልድ ኢየሱስ መሲሕ እና እናቱ፡ እግዝእተብሔር-እም ቅድስት ድንግል ማርያም ስለተወለዱባት፡ "ዓመተ-ምሕረት"ን ያስገኘች በመኾኗ፡ በዓሏ፡ "የዘመን መለወጫ" ይባላል።

ደ. "አንትሙ፡ ለሊክሙ ሰማዕትዮ፤ ከመ እቤለክሙ፡- 'አንሰ ኢኮንኩ፡ ክርስቶስሃ፤ ዳእሙ፤ ተፈነውኩ ቅድሜሁ፡ እስብክ። ዘቦቱ መርዓት፡ መርዓዊ ውእቱ። ወዐርኩሰ ለመርዓዊ፡ ዘይቀውም፤ ወይሰምዖ፡ ፍሥሐ ይትፊሣሕ፡ በእንተ ቃለ መርዓዊ፤ ወመርዓት። ወፍስሐ ዚአየሰ፡ ናሁ ተፈጸመት! እናንተ፡ 'እኔ መሲሕ አይደለሁም፤ ነገር ግን፡ እስብክ ዘንድ፡ ከእርሱ በፊት ተልኬአለሁ!' እንዳልኋችሁ፡ ራሳችሁ ትመሰክሩልኛላችሁ። ሙሽራዬቱ ያለችው፡ እርሱ፡ ሙሽራ ነው። የሙሽራው ሚዜማ፡ ቆሞ ስለሰማው፡ ስለሙሽራውና ስለሙሽራዬቱ ቃል፡ በታላቅ ደስታ፡ ደስ ይለዋል። ይህችም፡ የእኔዬቱ ደስታ፡ እነሆ ተፈጸመች!" ብሎ፡ መጥምቁ ዮሐንስ፡ የተናገረውን ቃል እናስታውሳለን። በዚህ ቃል፡ "መርዓዊ፡ ሙሽራ" የተባለው፡ ሕፃኑ ኢየሱስ መሲሕ፡ በበረት ተወልዶ ሣለ፡ ሰብአ-ሰገል፡ እየሰገዱ፡ እጅ መንሻቸውን እንዳቀረቡለትም፡ እንዘክራለን። በዚያን ጊዜ፡ እኒሁ ሰብአ-ሰገል፡ የሙሽራው እናት ለኾነችው፡ ለዐራሲቱ ሙሽሪት፡ ለኢትዮጵያዋ፡ ቅድስት ድንግል ማርያም፡- 'ለአንቺም፡ ዕንቁጳግዮን፡ ለጣትሽ እነሆ!' ብለው፡ ገጸ-በረከታቸውን [ስጦታቸውን] አበርክተውላት ነበር። ["ቃለ መርዓት=የሙሽሪት ቃል" የሚለው ዘይቤ የሚገኘው፡ በግእዙ ብቻ መኾኑን ማስተዋል ነው።]

የሰማይ መላእክትና የምድር ሠራዊት፡ የምሥራች ደስታቸውን፡ በአንድነት በገለጹባት፡ በዚች የልደት ቀን፡ ዛሬም፡ እኛ፡ በቅዱሱ ኪዳን፡ የኢትዮጵያ ልጆች፡ የአበባ ጉንጉናችንን ይዘን፡ ስለእናት አገራችንና መቅደስ ንግሥታችን፤ ስለመድኃኒታችንም፡ ቅድስት ድንግል ማርያም፡ እርስ-በእርሳችን፡ ይኸው፡ "ዕንቁጳጣጣሽ!" እንባባላለን።(ማር. ፩፥ ፪-፫። ዮሐ. ፫፥ ፳፰-፴፮)

በበዓሉ የሚፈጸሙ፡ ሃይማኖታውያን ባህሎች።

በዚህ በዓል ጊዜ፡ እኛ የኢትዮጵያ ልጆች፡ በግል፤ በቤተሰብና በኅብረተሰብ ደረጃ፡ ልንፈጽማቸው የሚገቡን፡ ሥርዓቶችና ባህሎች አሉ። ከእነዚህ መካከል፡ እስኪ፤ ዋና ዋናዎቹን እንጠቃቅሳቸው፡-

፩ኛ፡ ለመስከረም ፩ ቀን አጥቢያ፡ ገና ሌሊቱ ሳይነጋ፡ ሰው ኹሉ፡ በቤቱ፤ ወይም፡ ወደወንዝ ወርዶ፡ ገላውን፡ የመታጠብ ልማድ አለ። ይኸውም፡ "ያለፈውን ዓመት የሥጋ ዕድፍ፡ ከሰውነት ገላ ማስወገድ ብቻ ሳይኾን፡ የማይጠቅመውንና የሚጎዳውን አስተሳሰብና ነገር ኹሉ፡ ከነንዙ ጥሎ፡ ሰውነትንም፡ የነፍስ ዕድፍ ከኾነው፡ ከኃጢአት ጭምር አንጽቶ፡ እያንዳንዱ፤ እያንዳንዷም የኢትዮጵያ ልጆች፡ በየአጥቢያ ቤተ-ክርስቲያናቸው በመገኘትና አስቀድሰው በመቁረብ፡ እየራሳቸውን፡ በኪዳነ-ምሕረቱ ቅዱስ ሥጋና ክቡር ደም ማጽደቅ፤ አዲሱን የምሕረት ዓመትም፡ በጠዳው ንጹሕና ነጻ መንፈስ መቀበል ይገባቸዋል!" ማለት ነው።

፪ኛ፡ ገና በዋዜማው ማታ፡ የቤቱ ወንድ ኹሉ፡ ችቦውን ይዞ፡ ወደማድቤት እየገባ፡ በምድጃው እሳት፡ ከለኩሰ በኋላ፡ ተመልሶ ሲወጣ፡ የደጃፉን መድረክ፡ በችቦው ነበልባል ይተረኩሳል። በዚህ ጊዜ፡ እርሱም፡ ሴቶቹም፤ ወንዶቹም፡ የቤተሰቡ አባሎች፡ ድምፃቸውን እያሰሙ፡ "የጎመን ምንቸት ውጣ! የገንፎ ምንቸት ግባ!" ይላሉ። ይህም፡ "በክረምቱ ወራት፡ በብዛት፡ ለምግብ እየተቀቀለ የሚቀርበው፡ በቀላሉ፡ በዝናብ የበቀለው፡ የጓሮው አትክልትና ቅጠላቅጠል ነበረ። እንግዲህ ወዲህ ግን፡ የተዘራው፡ ጥራጥሬ እህል በቅሎ፤ አፍርቶና ተመርቶ፤ ታጭዶና ተወቅቶ፤ ወደጎተራ የሚገባበትና የሚከማችበት፤ ከዚያም፡ እየታፈሰ፡ በምግብነትና በመጠጥነት እየተዘጋጀ የሚቀርብበት ጊዜ ደረሰ!" የሚለውን፡ የምሥራች መልእክት ማሰማታቸው፡ ይህን የመሰለውን የሕይወት ጸጋ ለሌላላቸው ፈጣሪያቸው፡ ምስጋናቸውን ማቅረባቸው ነው።

፫ኛ፡ የችቦው መብራት፡ "የክረምቱ ዝናምና ጨለማ ዐልፎ፡ የመፀው ፀሓይ ብርሃን ወጣልን! የምድሪቱ አበቦች ብሩህ የምሥራች ፍንዳታ ታየልን!" የሚል ደስታቸውን ለመግለጽ ነው።

፬ኛ፡ ጧት በማለዳው፡ ወንዶችና ሴቶች ልጆች፡ የአዲሱን የምሕረት ዓመት መግባት በማብሰር፡ ለየወላጆቻቸውና ለየቤተሰቦቻቸው፤ ለየቅርብ ጎረቤቶቻቸውና ለየሩቅ ዘመዶቻቸውም፡ ወደየመኖሪያ ቤቶቻቸው እየኬዱ፡ "ዕንቁጣጣሽ! እግዚአብሔር፡ እንኳን፡ ከዘመን ወደዘመን አሸጋግሮ፡ ለአዲሱ ዓመት፤ ለዐውደ-ዓመቱና ለብርሃነ-ልደቱ አደረሳችሁ!" እያሉ፡ በመስቀልኛና በነዶ መልክ፡ ራሳቸው፡ ከሰንበሌጥ ያበጁትን፡ የአበባ ጉንጉን ያበረክታሉ።

፭ኛ፡ በተለይ ቁነጃጅቱ [ልጃገረዶቹ]፡ በኅብረት ኾነው፡ "አበባዬ ሆይ!፤ ለምለም!" የሚለውን የዕንቁጣጣሽ ዘፈን፡ የአውራጁን ድምፅ ተከትለው እየተቀባበሉ፡ "ባልንጀሮቼ! ቁሙ በተራ! እንጨት ሰብራ፡ ቤት እስክሠራ! እንኳን ቤትና፡ የለኝም ዐጥር! እንዲያው ዐድራሊሁ፡ ኮከብ ስቆጥር! ... ባልንጀሮቼ! አትበተኑ! እስክንለማ፡ ዐብራችሁ ኹኑ! ...ባልንጀሮቼ! የለም አትበሉ! የተገኘውን፡ ዐብራችሁ ብሉ!...ባልንጀሮቼ! ዐብረን ዐብረን! ችግር ቢመጣ ተረዳድተን!" እያሉ፡ በየሠፈራቸው ውስጥ፡ በየቤቱ እየተዘዋወሩ፡ መልካም ምኞታቸውን ይገልጻሉ። ባለቤቶቹም፡ ያላቸውን የገንዘብ ስጦታ በማበርከት መርቀው ያሰናብቷቸዋል።

፮ኛ፡ ቀደም ብሎ እንደተገለጸው፡ ሰው ኹሉ፡ ሴቱም፤ ወንዱም፡ የውስጥ መንፈሱ፡ በደስታ የበዓል ስሜት ተመልቶ፤ የላይ አካሉም፡ በነጭ የክት ልብሱ ተሸልሞ፡ ከሌሊቱ ጀምሮ፡ ወደየሰበካ ቤተ-ክርስቲያኑ ይኼዳል፤ እዚያም፡ ፈጣሪው እግዚአብሔር፡ ለአዲሱ የምሕረት ዓመት ስላበቃው፡ ምስጋናውን ካቀረበና የምሕረቱ ኪዳን ማረጋገጫ የኾነውን፡ ቅዱስ ቍርባን ከተቀበለ በኋላ፡ ወደየቤቱ ይመለሳል።

፯ኛ፡ በለምለም ሣርና በቁጤማ ጉዝጓዝ፤ በጽጌረዳና በዐደይ-አበባ ተጊጦና በመዓዛው ታውዶ፤ በመልክ-ጼዴቅ ኅብስተ-አኩቴትና ጽዋዓ-በረከት ምሳሌ፡ "ጠበል ጠዲቅ" ተብሎ የተሰየመው [የሚጠራው] እና የተሠየመው [የተሾመው] ዳቦ እና ጠላው፡ ተዘጋጅቶ በሚጠብቀው ቤቱ እንደተገኘና ቤተሰቡ እንደተሰባሰበ፡ እያንዳንዱ ኢትዮጵያዊና እያንዳንዷ ኢትዮጵያዊት፤ በቅዱሱ ኪዳን ኢትዮጵያዊነታቸው ምክንያት፡ እንደኢትዮጵያዊው መልክ-ጼዴቅ፡ በነፍስ፤ በሥጋና በመንፈስ፡ የእግዚአብሔር ልጆች፤ ነጋሚዎችና ካህናት በመኾናቸው፡ በእርሱ ጸጋና በረከት፡ "በስሙ እግዚአብሔር አብወእም፤ ወወልድ፤ ወመንፈስ ቅዱስ፤ አሐዱ አምላክ!" በሚለው መክፈቻ፡ አራቱን፡ የሃይማኖትና የቃል-ኪዳን፤ የምስጋናና የሰላምታ ጸሎቶቻችንን አሰምተው በመድገም፡ ከመካከላቸው አንዱ፡ ገበታውን፡ በመስቀል ምልክት፡ በእጁ እያማተበ ይባርካል።

በመጨረሻ፡ ዳቦው ተቆርሶ፡ ተሸንሸና በዝርግ ማቅረቢያ ተደርድሮ፡ አዳዩ፡ "በረከተ አብወእም፤ ወወልድ፤ ወመንፈስ ቅዱስ!" እያለ፡ በዚያ ላለው፡ ለእያንዳንዱ ታዳሚ፡ በትሕትናና በአክብሮት ተመሥጦ እያዘረ ያድለዋል። ተቀባዩም፡ "አሜን!" እያለ፡ በተመሳሳዩ መልክና ይዘት፡ ድርሻውን እያነሣ በመሳም፡ በጠዲቅነቱ፡ በእጁ እየከፈለ ይመገበዋል፤ በአንድ ዋንጫ የተቀዳውንም ጠላ፡ በተራ እየተቀባበሉ፡ እንደዚሁ፡ ኹሉም፡ ከጽዋው፡ በጠበልነቱ እየቀመሱ ይጠጡታል። ከዚህ በኋላ ነው፡ የበዓሉ መሰናዶ የኾነው ግብዣ የሚቀጥለው።

፰ኛ፡ እስከመስቀል በዓል ድረስ ባሉት ኹለት ሳምንታት ውስጥ፡ ዘመድ፡ ከዘመዱ፤ ጎረቤት፡ ከጎረቤቱ፤ ወድጅ፡ ከወዳጁ፤ ትልቁም፤ ትንሹም፤ ሴቱም፤ ወንዱም፡ ኹሉም ሲገናኙ፤ እየተፈላለገም፡- "እንኳን አደረሰህ! አደረሰሽ! አደረሰን! አደረሳችሁ!" እየተባባለ፡ ከላይ፡ ቀደም ብለው የተጠቀሱትን፡ የምሥራች ሰላምታዎችንና የደስታ መግለጫዎችን ቃላት ሲለዋወጥ፤ በየቤቱም፡ የበዓል ድግሡን እያዘጋጀ፡ ተጠራርቶ ሲገባበዝ፤ እንግዶችንና ደኾችን ሲያበላ ይሰነብታል።

፱ኛ፡ በዚህ ዕለት፡ "ገንና" የምንለው፡ ("ና" ይጠብቃል)፡ የፈጣሪያችንና የሰላማችን የኢየሱስ መሲሕን፡ የልደቱን በዓል ስናከብር፡ ሌሎች ብዙ ትዝታዎች ይመጡብናል። በልጅነት ዕድሜያችን፡ ትዝ ከሚሉን ድርጊቶች መካከል፡ እስኪ አንዳንዶቹን እንጥቀሳቸው!

በየቤታችን፡ ለበዓሉ ዝግጅት፡ ቀደም ብሎ፡ ጠላው ተጠምቆ፤ በበዓሉ ዋዜማም፡ የገና ዳቦውና እንጀራው ተጋግሮ፤ ወጡም ተሠርቶ፤ ምንጣፉ ተነጥፎና በዚያ ላይ ቁጠማው ተገብገብ፤ በዓሉ፡ የእግዚአብሔር-እም ድንግል ማርያም እና የልጇ የወዳጇ፡ የእግዚአብሔር ወልድ ኢየሱስ መሲሕ ልደታት የሚዘከሩበትና የሚከበሩበት በመኾኑም፡ በረቡዕና ዓርብ ዕለታት ላይ ቢውል እንኳ፡ ያ ዕለት፤ ፍስክ ኾኖ፡ ዶሮውና ሙክቱ ታርዶ፤ በየጎረቤቱም የተጣለው፡ የፍሪዳው ቅርጫ ሥጋ መጥቶ የሚካኼደው መሰናዶና የሚታየው ሽርጉድ፡ አንዱ ነው።

አዎን! በዚህ ዕለት፡ ሴቱም፤ ወንዱም፤ ትልቁም፤ ትንሹም፡ በቤት ውስጥ ኾነ፡ በውጭ፡ በመንገድ ሲገናኝ፡ ሰላምታው ኹሉ፡ እርስ በእርሱ፡ "እንኳን አደረሰህ! አደረሰሽ! አደረሰን! አደረሰሽ! አደረሰችሁ! አሸጋገረን!" እየተባባሰ የሚሰማውና ሰላምታ የሚሰጣቸው፡ በሜዳም፡ ጎልማሶች፡ ቡድን ለይተው፡ "በገና ጨዋታ! አይቆጡም ጌታ!" እያሉ፡ መምቻው፡ እንደከዘራ እጄታ ቆልማማ በኾነ፡ በገና ዱላ እና "ጥንግ" በተባለች፡ ድቡልቡል የከብት አጥንት፤ ወይም፡ ከእንጨት በተሠራች፡ ጠጣር ኳስ፡ በሰፊ ሜዳ ላይ የሚያካኺዱት ጨዋታ፡ ትዝ ይላል።

፲ኛ፡ ሌላው ደግሞ፡ በየአድባራቱና በየገዳማቱ፤ በየሰበካውም ቤተ-ክርስቲያን፡ ከዋዜማው ማታ አንሥቶ፡ ካህናቱና ሕዝቡ፡- በግእዙ፡ "ዮም፡ ፍሥሐ ኮነ! በእንተ ልደተ-ትስብእቱ፡ ለኢየሱስ መሲሕ! እምቅድስት ድንግል ማርያም! ...በጎል ሰከበ! በአጽርቅት ተጠብለለ! እግዚእ፤ ወመድሃን፤ ወሰላም፤ ቤዛ ኩሉ ዓለም፡ ዮም ተወልደ!" ትርጉሙም፡- "ኢየሱስ መሲሕ፡ ከቅድስት ድንግል ማርያም ስለተወለደባት፡ ይህች፡ የዛሬዬቱ ዕለት፡ ታላቅ የደስታ ቀን ናት! ...እግዚአብሔር፡ ራሱን፡ መሥዋዕት አድርጎ በማቅረብ፡ ለፍጥረቱ ኹሉ፡ ሰላምን ለመስጠት፡ ድኅነትን [መዳንን] ካስገኘች፡ ከእግዝእተብሔር እም፡ ድንግል ማርያም፡ ዛሬ፡ በሰውነት ተወለደ! በበረት ውስጥ ተኛ! በጨርቅም ተጠቀለለ!" የሚለውን የመልእክት ቃል እያሰሙ፡ ሌሊቱን ሙሉ፡ በዜማና በሽብሽብ በታጀበ ማሕሌት፡ ለቸሩ ፈጣሪያቸው፡ ሲያቀርቡት የሚያድሩት የምስጋና መባዕ ነው። ከዚያም፡ እኩለ-ሌሊት ሲኾን፡ ግብዓተ ቅዳሴ ኾኖ፡ ሥርዓተ ቅዳሴው፡ በካህናቱና በምእመናኑ፡ የቅዱስ ቍርባን መቀበልና ማቀበል ከተፈጸመ በኋላ፡ ያስቀደሰው ሰው ኹሉ፡ ቅዳሴ ጠበል እየጠጣና እየተባረከ፡ ወደየቤቱ በሚመለስበት ጊዜ፡ ያለው መንፈሳዊ ደስታ፡ ትዝታው፡ ከቶ አይረሳም።

እኛ ኢትዮጵያውያንና ኢትዮጵያውያት፡ በዚህ በዓላችን ጊዜ፡ "ዮም፡ ፍሥሐ ኮነ! በእንተ ልደተ-ትስብእቱ፡ ለኢየሱስ መሲሕ! እምቅድስት ድንግል ማርያም!" ማለትም፡ "ይህች፡ የዛሬዬቱ ዕለት፡ ታላቅ የደስታ ቀን ናት! ኢየሱስ መሲሕ፡ ከቅድስት ድንግል ማርያም፡ በሰውነት ተወልዶባታልና።" የሚለውን የምሥራች ቃል እንለዋወጣለን። ይህ፡ የፍጹም ደስታ መንፈስ፤ የመገለጫውም ሥርዓት፡ የግዝረቱ በዓል እስከሚከበርበት፡ እስከመስከረም ፰ እና የበአተ-መቅደሱ በዓል እስከሚውልበት፡ እስከጥቅምት ፲ ቀን ድረስ፡ በዘመነ-ትንሣኤው መልክና ይዘት፡ በታላቅ ሓሜት ይቀጥላል።

በቤተ-ክርስቲያንና በቤት፤ በአደባባይና በሜዳ የሚካኼደው፡ ይህ፡ የአለባበስና የሰላምታ፤ የጸሎትና የቍርባን፤ የጠበል-ጠዲቅና የመስተንግዶ ድግስ፤ የጨዋታና የዘፈን ሥርዓት፡ በእያንዳንዱ፡ የዓመቱ በዓል ጊዜ የሚደረግ፡ ቋሚ ወግ ስለኾነ፡ እኛ፡ በቅዱሱ ኪዳን፡ የኢትዮጵያ ልጆች የኾንነው፡ ኪዳናውያትና ኪዳናውያን፡ ኹላችን፡ ይኸው ባህላችን እንዳይዘነጋ፡ በያለንበት፡ ጠብቀን፡ ልንፈጽመው፤ ለልጆቻችንም እያሳወቅን ልናስተላልፈው ይገባናል።